


लूणी नदी में पानी की आवक शुरू होने से किसानों के चेहरों पर खुशी

किसान लोगों ने ढोल बजाकर लूणी नदी में पानी की आवक का स्वागत किया



गुड़ामालानी, (निसं)। गुड़ामालानी क्षेत्र के किसानों के लिए वरदान साबित होने वाली मरू गंगा के नाम से विख्यात लूणी नदी में पानी की आवक शुरू होने पर किसानों के चेहरों पर खुशी देखी गई। किसान लोगों ने ढोल बजाकर लूणी नदी में पानी के आवक का स्वागत किया।

बालोतरा, सिणधरी, गुड़ामालानी सिवाना सहित क्षेत्र के किसान लोगों के लिए मरू गंगा के नाम से लूणी नदी विख्यात है, क्योंकि लूणी नदी में पानी की आवक होने से किसानों को पानी के साथ हजारों रुपयों की बचत एवं साथ में फसल की पैदावार भी अच्छी होती है। ऐसे में क्षेत्र के हजारों किसान मरू गंगा का मान-सम्मान के साथ स्वागत करते हैं। लूणी नदी का पानी रतनपुरा नदी में पहुंचा और शाम तक गांधव तक पहुंच सकता है। नदी के पानी का तेज बहाव होने से नदी में दो तीन फीट पानी बह रहा है। किसानों ने बताया कि लगातार तीन बार लूणी नदी आई, जिससे जमीन में जलस्तर बढ़ना किसानों के लिए अच्छा है। जलस्तर बढ़ने से किसानों को अपनी फसलों

गुड़ामालानी क्षेत्र में “मरू गंगा” के नाम से विख्यात लूणी नदी में पानी की आवक शुरू हुई।

के लिए यह लूणी का पानी उपयोग में लेते हैं। लूणी नदी में पानी पहुंचने की खबर ग्रामीण क्षेत्रों के लोगों को मिलने

पर लोगों का जमावड़ा शुरू हो गया। रतनपुरा से लेकर गांधव तक ढाणियों में, खेतों में लोग मौजूद रहे। ऐसे में

तेज बहाव एवं पानी की आवक को देखते हुए उपखंड अधिकारी केशव कुमार मीणा के द्वारा रतनपुरा पुल,

- गुड़ामालानी, सिवाना, बालोतरा, सिणधरी सहित क्षेत्र के किसान लोगों के लिए “मरू गंगा” के नाम से लूणी नदी विख्यात है

- लूणी नदी में पानी की आवक होने से किसानों को पानी के साथ हजारों रुपयों की बचत एवं फसल की पैदावार भी अच्छी होती है

अजा का फांटा पुल सहित बहावी क्षेत्र का निरीक्षण कर व्यवस्था देखने के साथ नदी के अंदर तथा खेतों में रहने वाले किसानों सहित आमजन को पानी के बहाव क्षेत्र से दूर रहने की हिदायत दी।

घर में घुसकर धारदार हथियार से युवक की हत्या

आरोपी ने खुद थाने पहुंचकर सरेंडर किया, पुरानी रंजिश को लेकर वारदात की

श्रीगंगानगर, (निसं)। जिले के केसरीसिंहपुर में एक व्यक्ति की हत्या का मामला सामने आया है। मृतक की पहचान सुखविंदर सिंह उर्फ भौर (40) के रूप में हुई है। घटना रात की है।

पुलिस को दी शिकायत में मृतक के भाई परमजीत सिंह ने बताया कि सुखविंदर सिंह पुलिस थाना केसरीसिंहपुर के पास रहता था। उन्होंने करीब 11 साल पहले उपा नाम की महिला से शादी की थी। उपा 10 साल तक उनके साथ रही और एक साल पहले किसी और के साथ चली गई। 22 जुलाई

- मृतक के शरीर पर कई चोटों के निशान व आंगन में खून के निशान मिले

की सुबह करीब पांच बजे परमजीत सिंह को थाने से फोन आया कि उनके भाई की हत्या हो गई है। मौके पर पहुंचकर पता चला कि गांव के ही गोविंद सिंह पुत्र कुलवंत सिंह ने रात में घर में घुसकर धारदार हथियार से हमला कर दिया। मृतक के शरीर पर कई चोट के निशान

मिले हैं। आंगन में खून के निशान भी मिले हैं। थाना प्रभारी बलवंत राम के नेतृत्व में पुलिस मामले की जांच कर रही है। पुलिस का मानना है कि हत्या किसी रंजिश के चलते की गई है। गांव के ही आरोपी गोविंद सिंह ने वारदात के बाद खुद थाने में जाकर सरेंडर कर दिया। पुलिस ने बताया कि दोनों के बीच एक महीने पहले किसी बात को लेकर झगड़ा होना सामने आया है। जिसमें मृतक ने आरोपी के साथ मारपीट की थी। इसी रंजिश में गोविंद ने यह वारदात की। फॉरेंसिक टीम ने साक्ष्य जुटाए हैं।

लूट की वारदात करने वाले तीन बदमाश गिरफ्तार

उदयपुर, (निसं)। जिले के बैकरिया थाना पुलिस ने मारपीट कर पीड़ित से बाइक लूट की वारदात करने वाले तीन आरोपियों को गिरफ्तार किया।


पीड़ित विरमराम निवासी देवरानमण सायरा ने पुलिस थाने में रिपोर्ट दी। उसने बताया कि मैं बाइक पर लौहारचया से मेरे घर देवरानमण जा रहा था। जहां बीच रास्ते रोड़ पर तीन व्यक्ति खड़े थे। जिन्होंने बाइक को रोककर मेरे साथ मारपीट कर बाइक छीनकर फरार हो गए। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वूप मेवाड़ा, पुलिस उप अधीक्षक राजेन्द्रसिंह के सुपरविजन में बैकरिया थाना अधिकारी उत्तमसिंह मय टीम ने मामले का खुलासा करते हुए आरोपी राकेश उर्फ काकसी पुत्र दुदराम, नेताराम पुत्र रामराम तथा पिटादाम पुत्र थावरा राम निवासी मालवा का चौरा बैकरिया को गिरफ्तार इनके कब्जे से छिनी गई बाइक बरामद की।

ब्यावर, (निसं)। दो साल की बच्ची के साथ दुष्कर्म के आरोपी को पुलिस ने गिरफ्तार किया है। जघन्य अपराध के फरार आरोपी नाथूराम (45) पुत्र छोगाराम गुर्जर दस्तयाब करने हेतु बनाई चार टीमों द्वारा किये गये प्रयास से आरोपी को गिरफ्तार किया है। आरोपी फरारी के दौरान खेतों, मन्दिरों, पहाड़ियों व अलग-अलग गांवों में छुपता रहा था।

जिला पुलिस अधीक्षक के निर्देशन तथा अतिरिक्त पुलिस अधीक्षक जिला व वृताधिकारी वृत्त जैतारण के निकट सुपरविजन में थानाधिकारी पुलिस थाना रास धोलाराम उनि मय गठित पुलिस टीमों द्वारा दो साल की बालिका के साथ दुष्कर्म के फरार आरोपी को गिरफ्तार किया। अपराध की गम्भीरता को देखते हुए उच्चाधिकारियों द्वारा घटना स्थल का निरीक्षण किया गया। आरोपी की गिरफ्तारी हेतु अलग-अलग चार पुलिस टीमों का गठन किया जाकर

तलाश के दौरान परिवार व गाम्गीणों से पूछताछ से ज्ञात हुआ कि आरोपी नाथूराम शांति प्रवृति का है और घर पर अकेला ही रहता है। घटना के बाद आरोपी ने अपना मोबाइल बन्द कर दिया, ताकि पुलिस की पकड़ में नहीं आ पाये। सघन तलाशी अभियान चलाया गया, आम लोगों से हलिये के आधार पर पूछताछ की गई तथा मुखबिरों से सूचनायें संकलित की गई। तलाशी अभियान के दौरान पुलिस टीमों ने आरोपी को पुलिस थाना मसूदा के एक गांव से दस्तयाब किया जिससे पूछताछ जारी है।

जानकारी के अनुसार 16 जुलाई को पुलिस थाना रास पर एक रिपोर्ट प्राप्त हुई कि 13 जुलाई को नाथूराम ने दो साल की बच्ची को कुरकुरे दिलाने के बहाने साथ ले जाकर दुष्कर्म किया, जिस पर प्रकरण दर्ज किया जाकर अनुसंधान व आरोपी की तलाश शुरू की गई और आरोपी को गिरफ्तार किया।



पुलिस ने आरोपी को मसूदा के एक गांव से दस्तयाब किया।